

សូមគោរពជូន

ឯកឧត្តមប្រធានអង្គភាពសវនកម្មផ្ទៃក្នុង

កម្មវត្ថុ៖ របាយការណ៍សិក្សាស្រាវជ្រាវស្តីពីការរៀបចំរបាយការណ៍ការពិនិត្យឡើងវិញ

យោង៖ ផែនការអភិវឌ្ឍន៍អង្គភាពសវនកម្មផ្ទៃក្នុងនៃអាជ្ញាធរសេវាហិរញ្ញវត្ថុមិនមែនធនាគារ ២០២១-២០៣០

- ផែនការសកម្មភាពបីឆ្នាំរំកិល ២០២៤-២០២៦ របស់អង្គភាពសវនកម្មផ្ទៃក្នុង
- ផែនការអភិវឌ្ឍន៍ប្រព័ន្ធបច្ចេកវិទ្យាព័ត៌មានរយៈពេលបីឆ្នាំ ២០២៤-២០២៦
- ផែនការសកម្មភាពរបស់នាយកដ្ឋានកិច្ចការទូទៅ ឆ្នាំ២០២៤

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមគោរពជម្រាបជូន ឯកឧត្តមប្រធាន មេត្តាជ្រាបដ៏ខ្ពង់ខ្ពស់ថា៖ យោងតាមផែនការអភិវឌ្ឍន៍អង្គភាពសវនកម្មផ្ទៃក្នុងនៃ **អ.ស.ហ.** រយៈពេល ១០ឆ្នាំ ២០២១-២០៣០ និងផែនការសកម្មភាពរបស់នាយកដ្ឋានកិច្ចការទូទៅឆ្នាំ២០២៤ ដែលបានដាក់ចេញនូវកម្រិតសិក្សាស្រាវជ្រាវស្តីពីកម្មវិធីសម្រាប់រៀបចំរបាយការណ៍ការពិនិត្យឡើងវិញ ការិយាល័យគ្រប់គ្រងព័ត៌មានវិទ្យានៃនាយកដ្ឋានកិច្ចការទូទៅ បានសិក្សាលើបរិបទជាតិ និងអន្តរជាតិ។ អាស្រ័យហេតុនេះ ខ្ញុំសូមគោរពអនុញ្ញាតដ៏ខ្ពង់ខ្ពស់ពី ឯកឧត្តមប្រធានអង្គភាព ដើម្បីរាយការណ៍ជូននូវលទ្ធផលនៃការសិក្សាស្រាវជ្រាវដែលមានខ្លឹមសារដូចខាងក្រោម៖

១. ការវិភាគចម្រើននៃការប្រើប្រាស់បច្ចេកវិទ្យាព័ត៌មាន

នៅក្នុងយុគសម័យឌីជីថល ការវិភាគចម្រើនឥតឈប់ឈរនៃបច្ចេកវិទ្យាឌីជីថលដែលមានជាអាទិ៍ បច្ចេកវិទ្យាសម្រាប់ការវិភាគទិន្នន័យ បច្ចេកវិទ្យាសម្រាប់រៀបចំរបាយការណ៍ស្វ័យប្រវត្តិ បាននិងកំពុងជំរុញការអភិវឌ្ឍសង្គម សេដ្ឋកិច្ច និងស្ថាប័ន។ បច្ចេកវិទ្យាឌីជីថលនេះបានធ្វើឱ្យមានផ្លាស់ប្តូរប្រែប្រួលរបបបំពេញការងារពីការអនុវត្តន៍ការងារដោយដៃទៅជាការអនុវត្តការងារដោយប្រើប្រាស់ប្រព័ន្ធបច្ចេកវិទ្យាព័ត៌មានជំនួសវិញ។ ក្នុងន័យនេះ ដើម្បីលើកកម្ពស់អភិបាលកិច្ចល្អ និងដើម្បីជំរុញដល់ការអភិវឌ្ឍស្ថាប័ន និងធានាបាននូវអភិបាលកិច្ចល្អ តម្លាភាព គណនេយ្យភាព ប្រសិទ្ធភាព សក្តិសិទ្ធភាពនៅក្នុងស្ថាប័ន ជាពិសេសបង្កើតឱ្យមាននូវនវានុវត្តន៍ថ្មីៗបន្ថែមទៀតដែលជាប្រយោជន៍ដល់ការអភិវឌ្ឍស្ថាប័នផងដែរ ទន្ទឹមនឹងនេះ

ការអភិវឌ្ឍប្រព័ន្ធបច្ចេកវិទ្យាព័ត៌មានឌីជីថលបានផ្ដោតសំខាន់លើវិធីសាស្ត្រនៃការប្រើប្រាស់ប្រព័ន្ធកម្មវិធីបច្ចេកវិទ្យាព័ត៌មាន បានធ្វើឱ្យប្រព័ន្ធបច្ចេកវិទ្យាក្លាយជាឧបករណ៍ដ៏មានសារៈសំខាន់ និងចាំបាច់ក្នុងការប្រើប្រាស់ក្នុងស្ថាប័ន ដើម្បីពង្រឹងអភិបាលកិច្ចល្អ ប្រកបដោយប្រសិទ្ធភាព ស័ក្តិសិទ្ធភាព និងបរិយាប័ន្ន។ ផ្អែកទៅលើកាលានុវត្តភាពនេះ អង្គភាពសវនកម្មផ្ទៃក្នុងនៃ អ.ស.ហ. បានកំពុងខិតខំពង្រីកការអភិវឌ្ឍប្រព័ន្ធបច្ចេកវិទ្យាព័ត៌មានឌីជីថល និងបន្តធ្វើទំនើបកម្មបច្ចេកវិទ្យាព័ត៌មានឌីជីថលក្នុងអង្គភាពសវនកម្មផ្ទៃក្នុងឱ្យមានសមត្ថភាពពេញលេញក្នុងការប្រើប្រាស់ និងគ្រប់គ្រងប្រព័ន្ធបច្ចេកវិទ្យាព័ត៌មានឌីជីថល ដើម្បីឱ្យស្របតាមចក្ខុវិស័យអភិវឌ្ឍន៍ប្រព័ន្ធបច្ចេកវិទ្យាព័ត៌មានឌីជីថលរបស់អង្គភាពសវនកម្មផ្ទៃក្នុង ដើម្បីប្រែក្លាយអង្គភាពប្រកបទៅដោយឧត្តមភាពសមត្ថភាពខ្ពស់ខាងបច្ចេកវិទ្យាព័ត៌មានតាមរយៈការធ្វើបរិវត្តកម្មឌីជីថល។

២. អគ្គនាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ចនិងហិរញ្ញវត្ថុ

អគ្គនាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ចនិងហិរញ្ញវត្ថុបានបង្កើតប្រព័ន្ធបច្ចេកទេសសវនកម្មរដ្ឋបាល SAAT (System of Administrative Audit Technique) ដើម្បីជួយសម្រួលការងារសវនកម្មដូចជា៖

- រៀបចំសន្លឹកការងាររួមតាមស្តង់ដារ
- ពង្រីកការរៀបចំរបាយការណ៍សវនកម្ម
- កាត់បន្ថយពេលវេលាក្នុងការងារសវនកម្ម
- ប្រើប្រាស់ និងរក្សាទុកឯកសាររួមតែមួយ
- ងាយស្រួលតាមដានប្រវត្តិឯកសារ

ប្រព័ន្ធ SAAT មានមុខងារមួយចំនួនដូចជា៖


- ផលិតរបាយការណ៍សវនកម្មផ្ទៃក្នុងតាមស្តង់ដារ
- រក្សាទុកឯកសារ និងសន្លឹកការងារ
- តាមដាន និងគ្រប់គ្រងប្រវត្តិឯកសារ
- ស្វែងរកខ្លឹមសារឯកសារ

៣. ក្រុមខ័ណ្ឌក្រុមហ៊ុនអន្តរជាតិ


៣.១ ក្រុមហ៊ុន KPMG Cambodia

KPMG Cambodia គឺជាក្រុមហ៊ុនសវនកម្មឈានមុខមួយនៅក្នុងប្រទេសកម្ពុជាដែលបានប្រើប្រាស់នូវប្រព័ន្ធបច្ចេកវិទ្យាឌីជីថលក្នុងការសម្រួលបន្ទុកការងារសវនកម្ម។ KPMG Cambodia ប្រើប្រាស់កម្មវិធីបច្ចេកវិទ្យាឌីជីថលមួយចំនួនដើម្បីអនុវត្តការងារសវនកម្មតាមថ្នាលឌីជីថលមានលក្ខណៈបត់បែនតាមតម្រូវការរបស់អតិថិជនរបស់ខ្លួន ដូចជា កម្មវិធី KPMG Clara, កម្មវិធី KPMG CSRD Reporting Accelerator គឺជាកម្មវិធីបច្ចេកវិទ្យាឈានមុខក្នុងវិស័យសវនកម្មកម្មវិធីនេះបានបង្កើតឡើងដោយបច្ចេកវិទ្យាថ្មីជាមួយនិងសមត្ថភាពខ្ពស់ក្នុងការធ្វើសវនកម្មដោយស្វ័យប្រវត្តិ។

KPMG CSRD Reporting Accelerator គឺជាកម្មវិធីជំនាន់ថ្មីរបស់ក្រុមហ៊ុន KPMG អន្តរជាតិដែលអាចបង្កើតទម្រង់របាយការណ៍សវនកម្មដោយស្វ័យប្រវត្តិ និងមានភាពឆ្លាតវៃផងដែរ។




៣.២ កម្មវិធី AuditBoard



៣. ៣ កម្មវិធី SAP Audit Management

SAP Audit Management គឺជាកម្មវិធីគ្រប់គ្រងសវនកម្មផ្ទៃក្នុងសម្រាប់អាជីវកម្មគ្រប់ប្រភេទ ដែលផ្តោតសំខាន់លើវិស័យឯកជន។ កម្មវិធីនេះអនុញ្ញាតឱ្យសវនករធ្វើប្រតិបត្តិការដំណើរការសវនកម្មផ្ទៃក្នុងដោយស្វ័យប្រវត្តិ ។



សេចក្តីសន្និដ្ឋាន

ជារួម នាយកដ្ឋានសវនកម្មទី១ នាយកដ្ឋានសវនកម្មទី២ គឺមានតម្រូវការចាំបាច់នូវកម្មវិធីសម្រាប់រៀបចំរបាយការណ៍ការពិនិត្យឡើងវិញឌីជីថលសម្រាប់ប្រើប្រាស់ដើម្បីសម្រួលដល់ការរៀបចំរបាយការណ៍សវនកម្មនៃការពិនិត្យឡើងវិញឱ្យមានភាពងាយស្រួល ឆាប់រហ័ស និងទាន់ពេលវេលាផងដែរ។ ដើម្បីសម្រេចបាននូវការអភិវឌ្ឍន៍កម្មវិធី ត្រូវទាមទារឱ្យមន្ត្រីជំនាញអភិវឌ្ឍន៍កម្មវិធីបន្តសិក្សាស្វែងយល់ឱ្យកាន់ស៊ីជម្រៅ និងច្បាស់លាស់បន្ថែមទៀតពីដំណើរការរៀបចំរបាយការណ៍ការពិនិត្យឡើងវិញជាមួយនឹងនាយកដ្ឋានពាក់ព័ន្ធ។

យោបល់ជំនាញ៖ តាមរយៈការសិក្សាស្រាវជ្រាវកន្លងមកនេះ ការិយាល័យជំនាញយល់ឃើញថា កម្មវិធីរៀបចំរបាយការណ៍ការពិនិត្យឡើងវិញមានសារៈសំខាន់ណាស់ ដើម្បីជួយសម្រួលដល់ការអនុវត្តការងាររបស់

សវនករក្នុងការកាត់បន្ថយពេលវេលាក្នុងការងាររៀបចំរបាយការណ៍ការពិនិត្យឡើងវិញ និងងាយស្រួលតាម ដានប្រវត្តិឯកសាររបាយការណ៍។

អាស្រ័យហេតុនេះ ការិយាល័យជំនាញ សូមគោរពស្នើសុំការអនុញ្ញាតដ៏ខ្ពង់ខ្ពស់ពី **ឯកឧត្តមប្រធាន អង្គភាព** ដើម្បីពិនិត្យ និងសម្រេចលើ ៣ (បី) ចំណុចដូចខាងក្រោម៖

១. គួរបន្តការសិក្សាឱ្យកាន់តែស៊ីជម្រៅបន្ថែមទៀតលើកម្មវិធីរៀបចំរបាយការណ៍ការពិនិត្យឡើងវិញ ដើម្បីធានាដល់ការចាប់ផ្តើមអភិវឌ្ឍន៍កម្មវិធីឱ្យកាន់តែមានភាពប្រសើរជាមុន។

២. គួរប្រើសរីសការអភិវឌ្ឍន៍ប្រព័ន្ធកម្មវិធីដោយមន្ត្រីជំនាញរបស់អង្គភាពសវនកម្មផ្ទៃក្នុងដោយផ្ទាល់ ព្រោះមានភាពងាយស្រួលក្នុងការគ្រប់គ្រង និងអាចធ្វើបច្ចុប្បន្នភាពស្របតាមការស្នើសុំពីអ្នកប្រើប្រាស់ បានទាន់ពេល និងជួយសន្សំថវិកាលើការបង់ថ្លៃសេវាកម្មទិញសិទ្ធិប្រើប្រាស់ប្រចាំឆ្នាំ។

៣. មន្ត្រីជំនាញអភិវឌ្ឍន៍កម្មវិធីគួរចាប់ផ្តើមអភិវឌ្ឍន៍កម្មវិធីរៀបចំរបាយការណ៍ការពិនិត្យឡើងវិញ ជាបណ្តើរៗក្នុងគោលបំណងដើម្បីឱ្យស្របទៅតាមផែនការរបស់អង្គភាព។

អាស្រ័យដូចបានជម្រាបជូនខាងលើ សូម **ឯកឧត្តមប្រធាន** មេត្តាពិនិត្យ សម្រេច និងជ្រាបជា របាយការណ៍ ព្រមទាំងផ្តល់ការណែនាំបន្ថែមជាយថាហេតុដ៏ខ្ពង់ខ្ពស់

សូម **ឯកឧត្តមប្រធាន** មេត្តាទទួលនូវការគោរពដ៏ខ្ពង់ខ្ពស់បំផុតពីខ្ញុំ។

ថ្ងៃសុក្រ ៧រោច ខែជេស្ឋ ឆ្នាំរោង ឆស័ក ព.ស. ២៥៦៨

រាជធានីភ្នំពេញ, ត្រូវនឹងថ្ងៃទី២៨ ខែមិថុនា ឆ្នាំ២០២៤

នាយកដ្ឋានកិច្ចការទូទៅ

ការិយាល័យគ្រប់គ្រងព័ត៌មានវិទ្យា

អនុ.ការិយាល័យ

ចិន វាសនា